

مسودہ تفسیر، «الجامع الازھر» پر ایک

طالب علمانہ نظر

احمد یار خان

(برادر ملک شام کے ایک صاحب علم شیخ حسین علی دحلہ کی غیر مطبوعہ تفسیر، تفسیر الجامع الازھر، ادارہ تحقیقات اسلامی میں تبصرہ اور ممکنہ طباعت کے بارے میں اظہار رائے کے لیے موصول ہوئی تھی۔ ادارہ کی درخواست پر ملک کے نامور محقق بروفسر حافظ احمد یار صاحب نے مسودہ پر حسب ذیل رائے ارسال فرمائی ۱
قارئین کرام کی دلچسپی کے لیے جناب حافظ صاحب کی تحریر شامل اشاعت کی
جا رہی ہے۔ (ادارہ)

اسلامی ادبیات اور مسلمانوں کے علمی ذخائر میں تفسیر قرآن کو جو اہمیت حاصل ہے وہ محتاج بیان نہیں۔ گذشتہ چودہ سو برس میں عوامی سر لی کر علمی سطح تک قرآن فہمی کی مساعی کے نتیجے میں اس قدر تراجم اور تفاسیر وجود میں آچکے ہیں جن کا استقصاء بھی کار دشوار ہے۔ تاہم مکاتب و مذاہب کے اختلافات اور مختلف فکری و عصری رجحانات کی تاثیر سے اور ان کی تسکین کے لئے تفسیری ادب میں جتنا بھی اضافہ ہوا ہے اسے مجموعی طور پر بھی حرف آخر نہیں کہا جا سکتا۔ یہ کہنا کہ — فلاں تفسیر کے ہوتے ہوئے کسی بھی دوسری تفسیر کی حاجت نہیں — یہ بات تو درکنار۔ سارے تفسیری ذخیرے کے ہوتے ہوئے بھی یہ نہیں کہا جا سکتا کہ اب اس موضوع پر کسی مزید تالیف کی ضرورت نہیں رہی۔

-قدماء کی علمی کاوشوں سے استفادہ کرتے ہوئے مختلف رجحانات کو یکجا کرنا کا عمل - تفسیر کر میدان میں بھی - یوں تو پہلے بھی جاری تھا مگر گذشتہ دو صدیوں میں اس طرف زیادہ پیش رفت ہوئی ہے اور کئی «جامع تفاسیر» لکھی جا چکی ہیں - اس کے باوجود اب بھی اعلیٰ علمی سطح پر «فی ظلال التفاسیر» کی قسم کے ایک «تفسیری دائرة المعارف» کی تالیف کو تغییل کی بلند پروازی تو کھا جا سکتا ہے مگر غیر ضروری یا ناممکن قرار نہیں دیا جا سکتا۔

قرآن کریم کتاب ہدایت ہے قرآن کی ہدایت کو سمجھنے کے بنیادی اور مشترک مقصد کے علاوہ کسی بھی نئی تفسیر کی تالیف میں کتنی دیگر عوامل بھی شامل ہوتے ہیں - مفسر کی اپنی فکری و ذہنی افتاد سے قطع نظر سب سے پہلے تو یہ طبع کرنا لازمی ہوتا ہے کہ تفسیر کے ذریعہ کسی ذہنی یا علمی سطح کی ضروریات کو پورا کرنا مقصود ہے؟ اس معاملے میں تفسیر نگار میں عموماً - غیر شعوری طور پر بھی اپنی علمیت کے اظہار کی خواہش کا پیدا ہو جانا ایک فطری سی بات ہے - تاہم مفسر کو قاری کے لئے اپنا مقصد تفسیر نویسی اور اپنی ترجیحات کی ترتیب بیان کرنا ضروری ہے - عوام، کم علم اور کم فرصت لوگوں کے لئے آسان زبان کے علاوہ اختصار اور جامعیت کو مدنظر رکھئے بغیر چارہ نہیں ہو گا اور یہ کوشش تفسیر کی بجائے ترجمہ اور حاشیہ کی صورت اختیار کر سکتی ہے - مختصرًا مگر جامع تفسیری حواشی لکھنا بذات خود تفسیر نویس کی علمیت اور قدرت زبان کا کچھ کم امتحان نہیں ہے - تاہم آج کے دور میں اور اتنے تفسیری ذخیرہ کی موجودگی میں بھی اگر کوئی اہل علم نئی تفسیر لکھنا چاہیے اور اس کا مقصد کسی بھی درجہ میں علمی

سطح اور معیار کو برقرار رکھنا ہو — اور ہونا چاہئے — تو اسے
حسب ذیل امور کو مدنظر رکھ بغير چارہ نہیں ہوگا —

ضروری ہے کہ وہ گذشتہ ادوار میں ظہور پذیر ہونے والے تمام
تفسیری رجحانات سے آگاہ ہو اور ان عصری مقتضیات سے بھی بے
خبر نہ ہو جو قرآنی ہدایت کے طلبگار ہیں یا جو قرآن سے ہدایت
حاصل کرنے میں سد راہ بن سکتے ہیں — حضرت شاہ ولی اللہ کے
مطابق ماضی کے تمام تفسیری رجحانات کو سات عنوانات کے تحت
بیان کیا جا سکتا ہے۔ (۱) مأثور و منقول تفسیر (طريق محدثین) —
(۲) عقلی اور کلامی تفسیر (طريق متکلمین) — (۳) طريق فقهاء
(تفسیر احکام) — (۴) لغوی و نحوی امور پر زور۔ (۵) علم معانی و
بیان کی رو سے فصاحت و بلاغت قرآنی کو اجاگر کرنے کا رجحان —
(۶) اختلاف قرأت پر عالمانہ اور تنقیدی نظر۔ (۷) تفسیر اشاری
(طريق صوفیہ)۔ محمد حسین السنهبی نے اپنی کتاب (التفسیر
والمفاسرون) میں ان پر دو مزید رجحانات کا اضافہ کیا ہے ،
(۱) سائنسی یا علمی تفسیر اور (۲) الحادی تفسیر (قرآن کو ملحدانہ
تاویلات کا ہدف بنانا) — تاہم بغور دیکھا جائز تو یہ دونوں طریقے
کلامی انداز تفسیر یا تفسیر بالرائج کے منہوم اور محمود طریقوں میں
ہی شمار کئے جا سکتے ہیں —

ان رجحانات کا مزید تجزیہ کریں تو یہ بات سامنے آتی ہے کہ
تفسیر اشاری یا صوفیانہ تفسیر تو مستقل (مثلاً آیت بہ آیت) تفسیر
قرار نہیں دی جا سکتی ہے۔ ایسی تفسیر دراصل کسی علمی تحقیق
پر نہیں بلکہ ایک قلبی واردات یا جذباتی و روحانی کیفیت پر مبنی
ہوتی ہے۔ اس لئے اس کے کوئی واضح اصول و ضوابط بھی وضع

نہیں کرے جا سکتے۔ قرأت اور علم معانی و بیان کی تفصیلات زیادہ ترقی نویت کی ہوتی ہیں اور ایک محدود طبقے تک قابل فہم ہیں۔

اس طرح آج کوئی ایسی تفسیر لکھنے کرے لئے جو زیادہ سے زیادہ لوگوں کے لئے قابل فہم بھی ہو اور ایک حد تک علمی معیار کو بھی برقرار رکھے سکے ضروری ہوگا کہ کم از کم مقدم الذکر پہلے چار پہلوں کو مدنظر رکھا جائے۔ یعنی :

۱ - تفسیر بالمانور (جس میں روایات کے رد و قبول کا معیار بھی شامل ہوگا)

۲ - کلامی مباحث (جس میں عصر حاضر کے فلسفہ اور سائنس سے پیدا شدہ مباحث پر نظر بھی شامل ہوگی) -

۳ - ضروری فقہی مسائل (جس میں عصر حاضر کے معاشرتی و معاشی اور سیاسی مسائل پر بھی توجہ ہوگی) اور

۴ - قرآنی کلمات و عبارات کے لغوی اور نحوی پہلو (جس میں شرح مفردات اور اہم نحوی تراکیب کا بقدر ضرورت بیان لازمی ہوگا) -

اس تمهید کے بعد اور اس کی روشنی میں ہم زیر تبصرہ مسودہ تفسیر الموسوم بہ „الجامع الازھر“ کا جائزہ لیتے ہیں -

۱ - سب سے پہلے تو تفسیر کے عنوان میں ایک „ادعاء“ کی جھلک نظر آتی ہے الجامع الازھر کے ساتھ جو ایسے „المنتقل من مائۃ تفسیر وأصل آخر او اکثر“ کہا گیا ہے تو اس مقفلی و مسجع عنوان میں یہ تفاسیر سے انتخاب والی بات کھٹکتی ہے۔ اس وقت تک عربی زبان کی مطبوعہ اور دستیاب ہونے والی مکمل (جزوی نہیں) تفاسیر کی کل تعداد بھی شاید ایک سو ۱۰۰ نہ بن سکے، خصوصاً قابل ذکر، اہم اور نمائندہ تفاسیر کی -

محمد حسین الذہبی نے تمام رجحانات کی نمائندہ تفاسیر میں سر بمشکل پچاس کے قریب تفاسیر کا ذکر کیا ہے۔ خود مؤلف نے اپنے دیباچہ میں صرف گیارہ اہم تفاسیر کے نام گنوائے ہیں۔ مسودے کے آخر پر بھی انہوں نے صرف اپنی چند مزید تالیفات (مطبوعہ یا غیر مطبوعہ) کی فہرست تو دی ہے مگر کسی فہرست مراجع و مصادر کا ذکر تک نہیں کیا ہے۔ مسودے کے اندر پانچ جانے والے تفسیری حوالے بھی پانچ سات تفاسیر تک ہی محدود ہیں۔

۲۔ مسودہ تفسیر کے مقدمے سے (یعنی ص ۱ - ۲ سے) کیونکہ انہوں نے اپنی اس تفسیر کے کسی اور ۳۰۰ صفحات پر مشتمل الگ مقدمہ کا ذکر بھی کیا ہے) معلوم ہوتا ہے کہ ان کا مقصد تالیف طویل و ضخیم تفاسیر اور مجلہ و مختصر تفاسیر کے بین بین ایک متوسط الحجم تفسیر لکھنا ہے۔ جو تمام سابقہ تفاسیر کے تمام اہم مضامین پر مشتمل ہو اور یہ کہ وہ تفسیر بالماثور اور تفسیر بالرائی کے بھی بین بین چلنا چاہتے ہیں (ص ۲)۔ اگرچہ انہوں نے واضح طور پر اپنا طریق کار، معیار و اصول انتخاب اور ترجیحات کی ترتیب وغیرہ بیان نہیں کی ہے۔

۳۔ ص ۲، ۳، ۳ پر (مقدمہ میں) انہوں نے اس تفسیر کے لکھنے کے سلسلے میں مکہ مکرمہ اور مدینہ منورہ میں اپنے استخاروں کا ذکر کیا ہے۔ یہاں بھی مؤلف نے دو باتیں ایسی لکھی ہیں جو قاری کو مؤلف کے تحت الشعور میں کسی روحانی، «ادعاء» یا «حقیقی مرتبہ» کی موجودگی کا پتہ دیتی ہیں۔ ایک تو ان کا خواب میں آنحضرت صلی اللہ علیہ وسلم کو اپنے جسم کے اندر حلول کرنے دیکھنا کہ دونوں ایک جسم اور ایک شخص معلوم ہونے لگے، اس خواب یا واقعہ کی

طرف اشارہ کرنے والی اپنے تین لشکار بھی نقل کریں ہیں۔ خواب ہی سہی اور سچا بھی سہی تب بھی اس سے اپنی (اس) تفسیر کے عظیم الشان ہونے کا استنباط (ص ۳) ذو معنی ہے۔ پھر آخر پر بغیر کسی مناسبت کریں حدیث، "ظہور مجدد علی راس کل قرن" کی وضاحت پر قریباً آدھے سے زیادہ صفحہ لکھا ہے اور اس کے بعد اپنی اس کتاب کے "وقت بنائے اسلام" ہونے کی امید ظاہر کی ہے۔ یہ بات بھی فاضل مؤلف کے "علو روحاںی" یا کم از کم اپنے ادعاء کی جھلک پیش کرتی ہے۔ واللہ اعلم بالنبیات۔

۳ - ص ۵ و ص ۶ پر مؤلف نے التوی کی کتاب، "البيان فی آداب حملة القرآن" کے دس ابواب کی فهرست مندرجات مکمل نقل کر دی ہے اور بعض ابواب سے کچھ مختصر اقتباسات بھی خلاصہ کی شکل میں دیئے ہیں۔ ان ابواب میں سے بھی اگرچہ بعض (مثلاً ساتویں، آٹھویں اور نویں باب) کا مقدمہ تفسیر سے کوتی ایسا خاص تعلق بھی نہیں بنتا نظر آتا۔ اہم اور مفید و مناسب مضامون یا اقتباس کو بحوالہ کتاب لکھنا اور بات ہے لیکن ایک پوری کتاب کی مکمل فهرست مندرجات نقل کر دینا عجیب سا لگتا ہے۔۔۔

۵ - مسودہ کے مطالعہ سے مجموعی طور پر یہی تاثر ابھرتا ہے کہ اس میں محسن کم اور معائب زیادہ ہیں۔ خوبیوں یا عمدہ پہلوؤں میں سے صرف حسب ذیل قابل ذکر ہیں۔

الف - بعض مستقل عنوانات تفسیر کا التزام اور تعین۔ مثلاً سورہ سے پہلے مضامین سورہ کا اجمالی خاکہ (اگرچہ یہ خلاصہ سورہ کے تاریخی پس منظر کے ذکر اور کسی منطقی ترتیب کے

بغیر می لکھا گیا ہے)۔ ہر قطعہ آیات (زیر تفسیر) کوئی لٹے اولاً ایک عنوان تجویز کرنا۔ شرح مفردات (کہیں کہیں) اسباب النزول اور احکام فقہیہ کوئی مستقل عنوانات مقرر کرنا، باقی باتیں وہ تنبیہات اور، «فواند»، کوئی عنوانات کوئی ثبت بیان کرتے ہیں۔ اگرچہ مقرر کردہ عنوانات میں سے بھی وہ اکثر کو پوری طرح نہیں نبھا سکتے۔ مثلاً شرح مفردات صرف کلمات کو معنی مراد تک محدود ہے۔ عنوانات بھی کتنی جگہ محض تکلف بارہ میں معلوم ہوتے ہیں۔

ب۔ بعض جگہ اچھی تفسیری نکات بھی بیان کرئے گئے ہیں مثلاً ص ۲۷ و ۲۸ پر صفات باری تعالیٰ کوئی ضمن میں ص ۳۹ پر اثبات توحید کوئی بعض نکات یا ص ۶۲ پر فضائل علم کا بیان، ص ۱۰۲ پر اہل ایمان کی موت سے محبت کا ذکر، ص ۸۱ پر چالیس رات کوئی ذکر میں ایک صوفیانہ توجیہ، ص ۴۲ پر بعض عنوانات کی دہ کانہ تقسیم وغیرہ وغیرہ۔

ج۔ فاضل مؤلف نے بعض جگہ اسرائیلیات کی منت کی ہے یا کم از کم تنقیدی زاویہ نگاه اختیار کیا ہے۔ مثلاً ص ۱۰۸ پر قصہ هاروت و ماروت لکھئے کرے بعد روایت پر تبصرہ۔ گو مختصر سہی۔ کیا ہے۔ ص ۹۳ پر، «بعض» کی تفسیر کوئی بارے میں چھ۔ تفسیری اقوال لکھ۔ کر ان پر، «لاتائل تحته» بھی لکھ۔ دیا ہے۔ اسرائیلیات پر تنقید کی سب سے اچھی مثال ص ۱۰۶ و ۱۰۳ پر ہے۔ قصہ، «سحر و سلیمان» کا ذکر کرنے کے بعد لکھا ہے کہ ایسے قصر لکھنا بھی کاغذ اور سیاہی کا ضیاع ہے (ابن کثیر نے عوج بن عتq سے متعلق روایات کی طرف سرسری

اشارہ کرتے ہوئے بالکل اسی طرح کی عبارت لکھی ہے مگر انہوں نے کاغذ، سیاہی اور وقت قصہ نقل کرنے پر ضائع ہی نہیں کرتے جب کہ فاضل مؤلف نے سب کچھ لکھ دینے کے بعد یہ تنقید کی ہے) اسی طرح ص ۳۶ پر سبب نزول کے تحت ایک واقعہ بیان کر کر رواہ (السدی و الکلبی) پر جرح کی ہے بلکہ ان کو کذاب تک لکھا ہے اور سند روایت کو „واہ جدا“ (نهايات واهيات) کہا ہے۔ اسی طرح ص ۲۹ پر وہ بن منبه کی ایک روایت پر تنقید بھی کی ہے۔ مگر یہ صرف چند مثالیں ہیں۔ جیسا کہ ابھی آگئے بیان ہوگا۔ فاضل مؤلف نے اکثر جگہ اسرائیلی روایات بلکہ بعض دفعہ لغویات اور خرافات کو بھی بغیر کسی تبصرہ و تنقید کے نقل کر دیا ہے۔

احکام فقہیہ کے تحت اچھے اور ضروری مسائل بھی بیان کرتے گئے ہیں۔ بعض جگہ استنباط احکام کے لطیف اشارات و نکات کا ذکر بھی ہے مثلاً ص ۱۱۶ پر عتق کا ایک مسئلہ اور اس کا طرق استنباط۔ تاہم احکام فقہیہ میں انہوں نے اپنی شافعیت کا واضح ذکر کیا ہے اور بعض جگہ مناظرانہ رنگ میں،،، ہماری دلیل،، کہہ کر بھی بات کی ہے، مثلاً ص ۱۰ پر بسم اللہ کی بحث میں یا اسی طرح ص ۱۱، اور ص ۱۲ پر بھی اس کی مثالیں موجود ہیں۔ اگر وہ صرف یہ کہہ دیتے کہ اس آیت سے فلاں نے وہ استنباط کیا ہے اور فلاں نے اس سے یہ دلیل لی ہے تو یہ زیادہ بہتر ہوتا اور مؤلف کی وسعت نظر اور حریت فکر کی دلیل ہوتا (جیسے ابن رشد نے کیا ہے)۔

۶ - اب ہم تصویر کرے دوسرے رخ یعنی اس تفسیر کے معاں پر ایک نظر ڈالتے ہیں - افسوس سر لکھنا پڑتا ہے کہ اس تفسیر میں بعض امور بری طرح کھٹکتے ہیں - بیشتر مقامات پر یوں لگتا ہے کہ گویا فاضل مؤلف کے سامنے کوئی واضح مقصد نہیں ہے اور شاید انہوں نے یہ تفسیر کسی علمی نقطہ نظر سے نہیں بلکہ ، بلکہ محض „تفریح طبع“ یا ،،تبیرک“ یا حصول ،،ثواب“ کے لئے لکھی ہے ان قابل گرفت امور کا قصہ کچھ طویل ہی ہو گا تاہم اسے بیان کرنا افادیت بلکہ دلچسپی سے بھی خالی نہیں ہے ۔

۱ - کئی جگہ وہ بلا تحقیق عجیب و غریب اقوال اور روایات درج کر دیتے ہیں جن میں سے بعض عقلًا نقلًا کسی طرح بھی قابل قبول نہیں ہوتے مثلاً :

(الف) ص ۱۲ پر ،،القائد الاولی“ کے تحت ،،بسم الله الرحمن الرحيم“ کے ارتقاء اور تطور کا قصہ لکھتے ہیں کہ ،،آنحضرت پہلے باسمك اللهم“ لکھا کرتے تھے پھر سورہ هود کے نزول کے بعد یہ ،،بسم الله“ ہوا پھر سورہ الاسراء کے نزول کے بعد بسم الله الرحمن ہوا اور پھر سورہ النمل کے نزول کے بعد پوری ،،بسم الله الرحمن الرحيم“ لکھنے لگے ۔ اب قطع نظر اس بات کے کہ حضور صلی الله علیہ وسلم کچھ لکھا نہیں کرتے تھے (مؤلف نے کان النبی یکتب لکھا ہے) مذکورہ بالا سورتوں کی ترتیب نزول بیان کردہ ترتیب سے مختلف بلکہ برعکس ہے ۔ یعنی بلحاظ ترتیب نزولی النمل پہلے ہے اس کے بعد الاسراء ہے ، اور سورہ هود اس کے بھی کچھ عرصہ بعد نازل ہوتی تھی ۔ اگر فاضل مؤلف حکومت مصر کے مطبوعہ مصحف یا عزت دروازہ کی قائم کردہ ترتیب نزول سے ہی پڑتاں کر لیتے تو روایت کا صنف واضح ہو جاتا ۔

ب - ص ۱۳ پر (فائدہ نمبر ۱۲) قیصر روم کا ایک واقعہ لکھ کر اس کے اسلام قبول کر لینے کا ذکر کیا ہے اور یہ بھی صرف بسم اللہ کی شفا بخش تاثیر کی برکت سے - واقعہ لکھ دینے کے بعد خود ہی واقعہ کی صحت کے بارے میں اپنے علم کی نفی بھی کر دی ہے۔ واقعہ بداہہ غلط معلوم ہوتا ہے -

ج - ص ۶۸ پر یہ عجیب روایت بھی لکھ دی ہے کہ حوا نے آدم کو پہلے شراب پلا کر ثمر منوع کھلا دیا تھا مگر اس سے بھی زیادہ عجیب و غریب قول یہ لکھا ہے کہ حوا آدم کی بائیں پسلی سے پیدا ہوتی اور یہ کہ یہی وجہ ہے کہ تمام مردوں کی دائیں طرف اٹھارہ پسلیاں اور بائیں طرف ستہ پسلیاں ہوتی ہیں - اب علم تشریح الاعضاء کا ادنیٰ طالب علم بھی یہ بات جانتا ہے کہ مرد و عورت کی پسلیوں کی ساخت اور شکل میں تو شاید ایسا افرق موجود ہو جس سے کسی پسلی کی ہڈی سے مرد یا عورت کی پسلی ہونے کا پتہ چل جائز لیکن دونوں میں پسلیوں کی تعداد بارہ بارہ ہی ہوتی ہے یعنی بارہ دائیں اور بارہ ہی بائیں طرف - اس کے ساتھ ہی سانپ وغیرہ والی اسرائیلی روایات مزید لکھ ڈالی ہیں اور جرم آدم کی عجیب تفتیش کر ڈالی ہے -

د - ص ۸۰ پر اسرائیلیوں کے خروج کے قصہ میں اور ص ۸۱ و ص ۸۲ پر عصائی موسیٰ کے عجائبات و خصوصیات اور ص ۸۳ پر اس پتھر کی تاریخ جس پر عصا لگا تھا وغیرہ ، بلا تحقیق و تنقید روایات درج کر دی ہیں -

ہ) - ص ۱۱۱ پر فسخ کی اقسام ثلاثة کا بیان بھی اسی بلا تحقیق و تبصرہ تقلیل در نقل کی مثال ہے -

و) - ص ۱۱۵ پر مسیحی بادشاہ کے القدس (یروشلم) کو برباد و ویران کرنے اور پھر مسلمانوں کے اسری دوبارہ آباد اور تعمیر کرنے کا ذکر کیا ہے۔ القدس رومیوں نے برباد کیا تھا جب وہ عیسائی نہیں ہوتے تھے، وہ مسلمانوں کے آئے سے پہلے ایک آباد شہر تھا (اور عیسائیوں کا گڑھ تھا) حضرت عمرؓ اسی شہر میں تو فاتحانہ صلح نامہ پر دستخط کرنے خود تشریف لائز تھے۔

ز) - ص ۱۱۸ پر بھیرا راہب کے مدینہ منورہ آ کر اسلام قبول کرنے کا ذکر بلاحوالہ مخصوص سبب نزول کے طور پر بیان کیا ہے۔ جو محل نظر ہے۔

ح) - ص ۱۲۵ پر سوانح دس انبیاء کے باقی سب کا اسرائیل سر ہونا بیان کیا ہے۔ انبیائی بنی اسرائیل کی کرت بجا مگر یہ بیان صریح قرآنی آیات کے مضمون کے خلاف ہے جن میں ہر امت اور ہر قریبہ میں بعثت انبیاء کا ذکر ہے۔ ہاں اگر صرف قرآن کریم میں مذکور انبیاء کی بات کرتے جب بھی بات بن جاتی۔

۲ - بعض قطعاً غیر صحیح قصر مخصوص اعجوبہ پسندی کی جبلت کی تسکین کے لئے بیان کر دیئے ہیں۔ اور سند وغیرہ کی تحقیق کرنے کی قطعاً تکلیف گوارا نہیں فرمائی گئی۔ اس طرح بعض جگہ تفسیر سے یکسر غیر متعلق یا تفسیر کے لئے غیر مناسب اور غیر شایان قصر بھی نقل کر دیئے ہیں مثلاً :

الف) - ص ۱۸ - ۱۹ پر عمرو بن معدیکرب اور ایک شیخ اور اس کی لڑکی کا واقعہ (جو دراصل جن تھے) لکھ کر پورے ایک صفحہ سے زیادہ جگہ ضائع کی ہے۔

ب) ص ۲۱ پر نوشیروان عادل کا واقعہ اور اس سے متعلق ایک حدیث نبوی بھی لکھ دی ہے جس کی صحت بہر حال تحقیق طلب ہے۔ (کم از کم الصغیر جامع الصیر میں مجھے یہ حدیث نہیں مل سکی ۱)

ج) - ص ۸۱ - ۸۲ پر عصائی موسیٰ اور „حجر موسیٰ“ کے عجائبات کا بیان بھی اسی اعجوبہ پسندی کا نمونہ ہے۔

د) - ص ۹۱ - ۹۲ پر ذیح بقرہ والی قصر کی دو عجیب و غریب بی سرو یا حکایات اسی اعجوبہ پسندی کا نادر نمونہ ہیں۔ کسی تحقیق و تنقید کر بغیر یہ واقعات نقل کر دیئے گئے ہیں۔

۳ - بلا وجہ تطویل بذریعہ قصص و اشعار:

حالانکہ مؤلف شروع میں فضول طول سے بچنے کا عہد کر کر چلے تھے مگر وہ اسری نہیں سکرے۔ کئی جگہ قصص یا اشعار بلا وجہ اور بلا ضرورت لاتر ہیں حالانکہ فہم قرآن ان پر قطعاً منحصر نہیں ہوتا۔ بلکہ شاید وہ اس میں سد راہ ثابت ہو سکتے ہیں۔

الف) ص ۲۸ پر امام غزالی کر اشعار ص ۲۸ پر ابوالاسود دؤلی کے ۲۸ اشعار اور ص ۱۲۶ پر خود اپنے کسی نعمتیہ قصیدے کے پوئے ۲۰ اشعار نقل کر ڈالے ہیں بلکہ ص ۱۲۰ پر ۲۰ احادیث نبویہ کا نقل کرنا بھی اس عدم توازن کا مظہر ہے۔

ب) ص ۳۱ - ۳۲ پر „حکایات اسخیاء و بخلاء“ کا بیان کرنا اور اسی جگہ ایک سخنی کی قبر کا عجیب و غریب واقعہ نقل کرنا بھی اعجوبہ پسندی کی ایک مثال ہے۔

ج) ص ۶۶ پر حاتم الاصم کے بعض واقعات غیر ضروری طوالت کے سوا کچھ نہیں۔ ص ۸۶ - ۸۸ پر حضرت سلمان فارسی کے

تلاش حق اور قبول اسلام کا واقعہ گو بحوالہ ابن جریر ہی نقل کیا ہے مگر یہ اطناب و ایجاز اعتدال کا کوئی اچھا نمونہ تو ہرگز نہیں ہے خصوصاً کتاب تفسیر میں -

۳۔ المعانی الاشاریہ کر کر تحت بعض صوفیانہ نکات یا واعظانہ اشارات کا بیان :-

فاضل مؤلف بعض دفعہ عجیب مگر غیر مفید باتیں اس عنوان کر تحت لکھ جاترے ہیں مثلاً ص ۱۲ پر فائدہ نمبر ۳ میں بحوالہ النسفی تمام کتب سماویہ بشمول قرآن کا خلاصہ بسم اللہ میں سمو دیا ہے، اسی طرح ص ۱۲ پر فائدہ نمبر ۶ کر کر تحت بسم اللہ کر حروف کو اس کر کر حروف سر شروع ہونے والے اسماء حسنی کی مفتاح قرار دینا۔ (اس طرح ص ۳۵ اسماء حسنی بغیر مفتاح ہی رہ جاترے ہیں) - صفحہ ۱۳ پر یہ عجیب و غریب نکتہ (فائده نمبر ۱۱ میں) بیان کیا ہے کہ دن رات کر ۲۳ گھنٹوں میں سر پانچ گھنٹر تو پانچ نمازوں میں گھنٹے اگرچہ ایک گھنٹہ فی نماز بھی محل نظر ہی ہے) باقی انیس (۱۹) گھنٹوں کر گناہ بسم اللہ کر انیس حروف کی برکت سرے معاف ہو جائیں گے - ص ۱۵ پر فائدہ نمبر ۱۰، ۱۲، ۱۶ اور ۲۰ میں بیان کردہ عجیب و غریب نکات اس کر علاوہ ہیں - اس کر ساتھ ہی ص ۱۳ بر دینے گئے فائدہ نمبر ۱۰ اور ص ۱۵ والے فائدہ نمبر ۲۰ کر کر تحت حضرت ابوبکر اور خاتم رسول کا واقعہ بھی اسی قبیل سرے ہے - ص ۱۲ پر فائدہ نمبر ۲۸ اور ۲۸ میں بیان کردہ کوئے اور بچھو کی حکایات بھی اعجوبہ پسندی اور کرامات پرستی کا مظہر ہیں - اسی صفحہ ۱۲ کر کر فائدہ نمبر ۳۰ میں بیان کردہ واقعہ سرے نتیجہ بھی عجیب نکالا ہے ص ۲۷ پر فائدہ نمبر ۳ کر کر تحت فضائل الفاتحہ کر

ضمون میں سورہ الفاتحہ کے اندر وارد نہ ہونے والے (حرف) سات حروف سے عجیب و غریب استنباط نہ تفسیر ہے نہ فقہ نہ تصوف بلکہ نرم سے نرم الفاظ میں بھی اسری ذہنی بازی گری یا پھر، «باطنیت» قرار دیا جا سکتا ہے۔ منزے کی بات یہ ہے کہ اس مضمون کو دوبارہ اپنے اشعار میں بیان کیا ہے اور ساتھ یہ بھی لکھا ہے کہ ایسے نکات صرف، «فطاحل علماء» اور، «مفکرین اذکیاء» کو ہی سوجہ سکتے ہیں۔ سبحان اللہ۔

۵۔ غیر متوازن نحوی یا لغوی مباحثت:

فہم قرآن کے لئے موزون و مناسب اور ضروری لغوی و نحوی مباحثت کی اہمیت اور ضرورت بیان کرنا تحصیل حاصل ہے مگر فاضل مؤلف اس معاملے میں اکثر خاموش ہی رہتے ہیں۔ شرح مفردات کے عنوان معین کر کے تحت بھی وہ حرف لفظ کی بجائے لفظ (معنی مراد) لکھ دینے پر اکتفاء کرتے ہیں اور اعراب کی بحث کو تو وہ مستقل عنوان کے طور پر بیان ہی نہیں کرتے۔ تاہم کہیں بالکل غیر ضروری صرفی نحوی امور بیان کرنے لگ جاتے ہیں جن کا فہم قرآن سے کچھ۔ بھی تعلق نہیں بنتا مثلاً ص ۱۳ پر فائدہ نمبر < کے ماتحت دس کلمات مولده کی فہرست اس عدم توازن کی ایک مثال ہے۔ ص ۱۰ پر بسم اللہ کے اعراب کی ذرا سی بحث ضرور کی ہے۔ اس کے بعد ص ۱۰۰ پر، «بس» کے قواعد کے ضمن میں الفیہ ابن مالک کے تین اشعار بھی نقل کر دیئے ہیں کہیں کوئی اچھی بات بھی اس ضمن میں بیان ہونی ہے مثلاً ص ۱۲۱ پر من ذریتی میں، « من » سے متعلق ایک نکتہ لغوی و نحوی مباحثت میں مؤلف کا رویہ بڑا ہی غیر متوازن ہے۔ زیادہ تر اس پہلو کو تشنہ ہی چھوڑ دیا گیا ہے۔

مندرجہ بالا امور و شواہد کی روشنی میں اس مسودہ تفسیر کے متعلق محتاط رائے بھی دی جا سکتی ہے۔

۱ - فاضل مؤلف کے سامنے تفسیر نویسی کا کوئی واضح اور متعین لاتحہ عمل یا مقصد نہیں ہے۔ تفسیری اقوال نقل کرتے وقت انہوں نے، «غث و سعین» سب کو یکجا کر دیا ہے۔ اخذ و اقتباس پر بھی وہ کوئی واضح اور یکسان معیار ملحوظ نہیں رکھ سکرے۔

۲ - فاضل مؤلف عصری مقتضیات اور جدید مباحثت سے یا تو قطعاً یہ خبر ہیں یا جان بوجہ کر انہیں چھیڑنا ہی نہیں چاہتے۔ وہ صرف قدیم تفاسیر کے خول کے اندر ہی رہنا چاہتے ہیں۔ اور اس میں بھی روایت اور نقل کے روایتی اور تحقیقی پہلو سے یا تو یہ خبر ہیں یا دانستہ آنکھیں بند کر لیتے ہیں۔

۳ - تفسیر میں متسوط (بلحاظ حجم کم از کم) راستہ اختیار کرنے کو بھی وہ نباہ نہیں سکرے۔ ممکن ہے صفحون کے لحاظ سے ان کے سامنے کوئی مقررہ معیار ہو مثلاً یہ کہ ہر جز کی تفسیر سو یا سوا سو صفحات کے اندر ہی محصور رکھنا مقصود ہو (جیسا کہ جزء اول کی تفسیر سے معلوم ہوتا ہے)۔ لیکن وہ اس حجم کے اندر بھی مباحثت کا کوئی یکسان معیار اور توازن ہرگز برقرار نہیں رکھ سکتے کہیں غیر ضروری تطویل ہے اور کہیں تشنگی آفرین اختصار۔

۴ - فاضل مؤلف پر ادب، شعر اور تصوف کا رنگ غالب ہے مگر ذوق کچھ زیادہ بلند نہیں ہے۔ ادب و شعر اور وعظ و تصوف کا رنگ تفسیر میں ایک تناسب اور توازن کے ساتھ ہو تو اس

کی وونق میں اضافہ کا موجب بنتا ہے بشرطیکہ معیار ذوق بلند
ہو مگر یہاں وہ بھی ناپید ہے۔

۵ - تفسیر کرے دوسرے تمام پہلوؤں بالخصوص جدید مباحثت سے
یکسر آنکھیں بند کر لینا ممکن ہے فاضل مؤلف کر نزدیک
باعت حصول ثواب و تیزک ہو مگر ان کی یہ تفسیر موجودہ
تفسیری ادب پر کسی خاص خلاء کو پر کرتی نظر نہیں آتی
البتہ بعض ذہنی الجنہوں کا باعت بن سکتی ہے۔